



Shree Girdharlal Bhurabhai Dhanak Lok klyan Trust

Smt. J. C. Dhanak arts & Commerce College - Bagasara

Accredited Grad 'B' by NAAC

Station Rod, Bagasara -365440, Dist. Amreli [Gujarat]

જોઈએ છે

શ્રીગિરધારલાલ ભૂરભાઈ ધાણક લોકકલ્યાણ ટ્રસ્ટ સંચાલિત શ્રીમતી જે. સી. ધાણક આર્ટ્સ એન્ડ કોમર્સ કોલેજ (ગ્રાન્ટ ઇન એડ) બગસરાને ઉચ્ચ શિક્ષણ કમિશ્નરશ્રીની કચેરી, ગાંધીનગરના પત્ર ક્રમાંક: કવટ/1 SCB/વર્ગ-3/NOC/૨૦૧૨૫-૨૭, તા. ૨૩/૦૯/૨૦૨૫ થી નીચેની બિન શૈક્ષણિક વર્ગ-૩ ની જગ્યા ભરવા NOC મળેલ છે. નીચે જણાવેલ ખાલી જગ્યાની ભરતી કરવા માટે નિયત નમૂનામાં અરજીઓ મંગાવવામાં આવે છે. જગ્યાની ભરતી સંબંધિત જરૂરી વિગતો કોલેજની વેબસાઇટ: <https://www.jcdhanak.org> પર મુકેલ છે.

અ. નુ.	જગ્યાનું નામ	કુલ ખાલી જગ્યા	કેટેગરી	લયકાત	વય મર્યાદા
૧	જુનિયર ક્લાર્ક	૧	ઓપન	સરકારશ્રીના ધારા ધોરણ મુજબ જે તે વિદ્યાશાખામાં સ્નાતકની ડિગ્રી, ગુજરાત સરકારની માન્ય સંસ્થાની કોમ્પ્યુટર પરીક્ષા પાસ	સરકારશ્રીના પ્રવર્તમાન નિયમો અનુસાર
૨	સિનિયર ક્લાર્ક	૧	ઓપન	સરકારશ્રીના ધારા ધોરણ મુજબ જે તે વિદ્યાશાખામાં સ્નાતકની ડિગ્રી, ગુજરાત સરકારની માન્ય સંસ્થાની કોમ્પ્યુટર પરીક્ષા પાસ	સરકારશ્રીના પ્રવર્તમાન નિયમો અનુસાર

સદર જગ્યા સરકારશ્રી ગુજરાત ગૌણ સેવા પસંદગી મંડળના તથા સામાન્ય વહીવટ વિભાગ તથા નાણાં વિભાગના વખતોવખતના જે તે સંવર્ગના ભરતીના નિયમો અને લાયકાતના ધોરણો મુજબ ભરતી કરવામાં આવશે. નિમણૂક પામેલ ઉમેદવારોને પાંચ વર્ષ માટે ફિક્સ પગાર ચુકવવામાં આવશે. ત્યારબાદ સમીક્ષા કર્યા પછી નિયમોનુસાર પગારધોરણ લાગુ પડશે. નિમણૂક પામનાર ઉમેદવારને ઉપર દર્શાવ્યા મુજબ તા. ૨૩/૦૯/૨૦૨૫ થી મળેલ NOC માં દર્શાવેલ તમામ શરતો બંધનકર્તા રહેશે. અધૂરી અસ્પષ્ટ વિગતોવાળી અને પ્રમાણપત્રોની નકલ વગરની અરજી તેમજ નિયત સમય મર્યાદાબાદ આવેલ અરજીઓ આપોઆપ રદ ગણાશે. ઉમેદવારોએ જાહેરાત પ્રસિદ્ધ થયાના દિન-૧૫ માં રજીસ્ટર્ડ પોસ્ટ એ. ડી. દ્વારા અરજી મોકલવાની રહેશે. અરજી સાથે પોતાના સરનામાવાળું ૬ X ૪ ઇંચનું ખાલી કવર તથા રૂ. ૪૦/- ની ટપાલ ટીકીટ લગાવી અને બિનઅનામત કેટગરી માટે રૂ. ૧૦૦૦/- અને અનામત કેટગરીના ઉમેદવારોએ રૂ.૮૦૦/-નો ડિમાન્ડ ડ્રાફ્ટ (નોન રિફંડેબલ) Principal Smt. J. C. Dhanak Arts and Commerce College ના નામનો DD અવશ્ય સામેલ રાખીને નીચેના સરનામે મોકલી આપવી.


આચાર્યશ્રી, શ્રીમતી જે. સી. ધાણક આર્ટ્સ એન્ડ કોમર્સ કોલેજ - બગસરા, જિ. અમરેલી, પિન : ૩૬૫૪૪૦


Principal
Smt. J.C. Dhanak Art's
& Commerce College
BAGASARA



ઉચ્ચ શિક્ષણ કમિશનરશ્રીની કચેરી

કવટ શાખા, બ્લોક નં. ૧૨, બીજો માળ, ડૉ. જીવરાજ મહેતા ભવન,
ગાંધીનગર, ગુજરાત રાજ્ય. - ૩૮૨૦૧૦



આઝાદીકા
અમૃત મહોત્સવ

ક્રમાંક: કવટ/isc3/વર્ગ-૩/NOC/ 2024-29

તા. 23/08/2024

પ્રતિ,

આચાર્યશ્રી,

શ્રીમતી. જે.સી. ધનક આર્ટ્સ એન્ડ કોમર્સ કોલેજ, બગસરા, જિ. અમરેલી

વિષય: બિન શૈક્ષણિક વર્ગ-૩ ની જગ્યા ભરવા માટે એન.ઓ.સી. આપવા બાબત .

સંદર્ભ: ૧.શિ.વિ.નો તા.૧૭/૦૪/૨૦૨૫ના ઠરાવ ક્રમાંક:ED/KWR/e-file/ 3/2024/2820/kh.

૨.ગ્રાન્ટના મૂળ ઠરાવની તારીખ:૧૫/૧૧/૧૯૮૯ તથા ત્યારબાદના તારીખ:૨૭/૦૬/૧૯૯૬

નાં ઠરાવ અને વખતો વખતનાં ઠરાવની જોગવાઈઓ.

શ્રીમાન,

ઉપરોક્ત વિષય અંગેના આપની સંસ્થા તરફથી રજુ કરવામાં આવેલ વિગતો આધારે નીચે મુજબની વર્ગ-૩ની જગ્યાઓ નીચે જણાવેલ નિયમ શરતોને આધીન સીધી ભરતીથી ભરવા માટે એન.ઓ.સી. આપવામાં આવે છે.

ક્રમ	મંજૂર કરેલ જગ્યાનું નામ	મંજૂર કરેલ જગ્યાની સંખ્યા	અનામત કેટેગરી
1	જુનિયર ક્લાર્ક	1	OPEN
2	સિનિયર ક્લાર્ક	1	OPEN

શરતો: -


- 1) સદર એન.ઓ.સી. અનુદાનિત બી.એડ.કોલેજો માટે સરકારશ્રીના તારીખ:૦૮/૦૮/૧૯૮૩ નાં ઠરાવ તથા અનુદાનિત પ્રવાહની વાણિજ્ય,વિજ્ઞાન,વિનયન,લો કોલેજો અને ખાસ સંસ્થાઓ માટેના સંદર્ભ-૨ના ગ્રાન્ટના મૂળ ઠરાવની તારીખ:૧૫/૧૧/૧૯૮૯ તથા ત્યારબાદના તારીખ:૨૭/૦૬/૧૯૯૬ નાં ઠરાવ અને વખતો વખતનાં ઠરાવની જોગવાઈઓને આધીન તેમજ પ્રવર્તમાન ગ્રાન્ટના ધોરણે આધીન રહેશે.તેમજ આ જગ્યા ઉક્ત ઠરાવોની જોગવાઈઓ મુજબ જ્યાં સુધી વિદ્યાર્થીઓની સંખ્યા જળવાઈ રહે ત્યાં સુધી તથા ભરાયેલ જગ્યા કોઈપણ કારણસર ખાલી ન પડે ત્યાં સુધી અમલમાં રહેશે.

- 2) સદર એન.ઓ.સી. હેઠળ મંજૂર કરવામા આવેલ જગ્યા ભરવા માટે જ આપની કોલેજ કે સંચાલક મંડળ હસ્તકની કોલેજમાં આ જગ્યાના કર્મચારી સરપ્લસ થઈ અન્ય કોલેજમાં સમાવ્યા હોય તો તેઓને અગ્રતા આપી ફરજિયાત રિકોલ કરવાના રહેશે.
- 3) સદર એન.ઓ.સી. હેઠળ મંજૂર કરવામાં આવેલ જગ્યા શિક્ષણ વિભાગના તા.૧૭/૦૪/૨૦૨૫ના ઠરાવ ક્રમાંક:ED/KWR/e-file/ 3/2024/2820/khની શરતોને આધીન આપવામાં આવે છે.
- 4) સદર એન.ઓ.સી. હેઠળ મંજૂર કરવામાં આવેલ જગ્યા મંજૂર થયા તારીખથી ૮(આઠ) માસ સુધી ચાલુ રાખી શકાશે. જો આ સમયગાળા દરમિયાન ભરતી પ્રક્રિયા પુર્ણ ન થાય તો આપેલ એન.ઓ.સી. આપોઆપ રદ ગણાશે. એન. ઓ.સી. રીન્યુ કરી આપવામાં આવશે નહીં.
- 5) સદર એન.ઓ.સી. હેઠળ મંજૂર કરવામાં આવેલ જગ્યા અન્વયે ભરતી સામાન્ય વહિવટ વિભાગ, નાણા વિભાગ અને ગુજરાત ગૌણ સેવા પસંદગી મંડળ દ્વારા જે તે સંવર્ગનાં નક્કી કરેલ પ્રવર્તમાન ભરતી નિયમો અને લાયકાતનાં ધોરણો મુજબ કરવાની રહેશે.
- 6) શિક્ષણ વિભાગના તારીખ:૦૬/૧૦/૧૯૯૮ ના ઠરાવ ક્રમાંક:બમશ/૧૨૯૮/૨૮૫૩૫/ગ. અન્વયે આ કચેરીનાં તારીખ:૦૨/૧૧/૧૯૯૯ પરિપત્ર ક્રમાંક:ઉબક/ડીપી/(૫.૨)/ક/૮૯-૯૯/૦૦૮ થી જરૂર ની સુચના મુજબ વરણી સમિતિ એ પસંદ કરેલ ઉમેદવારની નિમણૂંકની પૂર્વ મંજૂરી આ કચેરીએ થી મેળવ્યા બાદ જ નિમણૂંક હુકમ આપવાનો રહેશે.
- 7) સીધી ભરતીથી જગ્યા ભરવા માટે શિક્ષણ વિભાગનાં તા:૧૪/૦૩/૧૯૮૯ ના પરિપત્રની જોગવાઈ મુજબ રાજ્ય વ્યાપી પ્રસિધ્ધ દૈનિક વર્તમાનપત્ર અને સ્થાનિક વર્તમાનપત્રમાં જે તે કેટેગરી માટે અનામત રાખી હોય તેનો તેમજ જગ્યાની સંખ્યા અને પગાર ધોરણ નો ઉલ્લેખ કરી નિયત શૈક્ષણિક લાયકાત ધરાવતાં ઉમેદવારેજ અરજી કરવા સ્પષ્ટ જણાવવાનું રહેશે. એનઓસીની તારીખથી મોડામાં મોડા જપ દિવસમાં રાજ્ય વ્યાપી પ્રસિદ્ધ દૈનિક વર્તમાનપત્ર અને સ્થાનિક વર્તમાનપત્રમાં જાહેરાત આપવાની રહેશે.
- 8) પસંદગી સમિતિમાં ઉચ્ચ શિક્ષણ કમિશ્નરશ્રીના પ્રતિનિધિ તરીકે આ કચેરીના તારીખ:૦૩/૦૧/૧૯૯૨ ના પરિપત્રમાં અને શિક્ષણ વિભાગના તા.૨૪/૦૧/૨૦૧૯ના સુધારા યાદી ક્રમાંક: કવટ/ISCU/ભરતી/૨૦૧૯/૨૭૯૧-૨૯૭૬થી જણાવ્યા મુજબના આપના જિલ્લા/નજીકના જિલ્લામાં આવેલ સરકારી કોલેજના આચાર્ય/સિનિયર અધ્યાપક/કોલેજ રજીસ્ટ્રારને સરકારી પ્રતિનિધિ તરીકે અવશ્ય બોલાવવાના રહેશે.
- 9) નિમણૂક કરવામાં આવતી જગ્યાની પુર્વ મંજૂરીની દરખાસ્તમાં આપેલ જાહેરખબરનાં અસલ દૈનિક પત્રોના આખા પાનાં રજુ કરવાના રહેશે.
- 10) આ કચેરીની પુર્વમંજૂરી/વહીવટી મંજૂરી મેળવ્યા બાદ જ નિમણૂક આપવાની રહેશે તથા નિમણૂક પામનાર ઉમેદવારની નિમણૂક પાંચ વર્ષ માટે સરકારશ્રીના નાણાં વિભાગના

તારીખ:૨૦/૧૦/૨૦૧૫ ની નિયત કરવામા આવેલ વખતો વખત થયેલ સુધારા ઠરાવોના ધોરણો અનુસાર ફિક્સ પગાર અને ભથ્થાં અનુસાર કરવાની રહેશે.

- 11) પાંચ વર્ષ દરમ્યાન સરકારશ્રીના નાણાં વિભાગના તારીખ:૨૦/૧૦/૨૦૧૫ થી નિયત કરવામાં આવેલ ધોરણો અનુસાર ફિક્સ પગાર અને ભથ્થાં ઉપર કોઈ જ પ્રકારના વધારાના ભથ્થા મળવા પાત્ર થશે નહીં આ ઉપરાંત કોઈપણ પ્રકારનો પગાર વધારો કે ઉજાફો, મોંઘવારી ભથ્થુ, વચગાળાની રાહત અથવા પગાર પંચના બીજા લાભો, મેડીકલ રીએમ્બર્સમેન્ટ, બોનસ, એલટીસી, રજાનુ રોકડમાં રૂપાંતર, પેશગી કે તેવા અન્ય કોઈ નાણાકીય લાભો મળવાપાત્ર થશે નહીં. પાંચ વર્ષની આ નોકરી દરમ્યાન અવસાનના પ્રસંગે વારસદાર/આશ્રિતને એક્સ્ટ્રેસિયા રકમ કે રહેમરાહે નોકરી કે નાણાકીય સહાય મળી શકશે નહીં.
- 12) પાંચ વર્ષની માસિક ઉચ્ચક પગારની નોકરી પૂર્ણ થયે તેમની કામગીરીની સમીક્ષા કર્યા પછી યોગ્ય જણાયેથી મંજૂર થયેલ પગાર ધોરણમાં લઘુત્તમ પગારમાં નિમણુક આપવામા આવશે. પરંતુ આવા ઉમેદવારે અગાઉ પાંચ વર્ષની નોકરી સેવા વિષય કોઈપણ હેતુ અર્થે ધ્યાને લેવામાં આવશે નહીં તેમજ મંજૂર પગાર ધોરણવાળી નોકરી સાથે જોડવામા આવશે નહીં તથા નિયત પગારમાં સમાવ્યા તારીખે પેન્શન અંગેની જે યોજના અમલમાં હશે તે લાગુ પડશે.
- 13) જે કોલેજમાં વિદ્યાર્થીઓની સંખ્યા ઘટે અથવા અન્ય કારણોસર કોલેજ બંધ થાય તો આ યોજના હેઠળ નિમણુક પામેલ કર્મચારીઓને છુટા કરવામા આવશે અને તેમને ફાજલનું રક્ષણ મળી શકશે નહીં.
- 14) આ જગા હેઠળ નિમણુક પામનારને સમાન સંવર્ગના અધિકારી/કર્મચારીએ જે ફરજો બજાવવાની થતી હોઈ તેવી ફરજો બજાવવાની રહેશે તે માટે કચેરીમાં ફરજપાલનનો જે સમય નિયત કરેલ હોઈ તે સમય પ્રમાણે કચેરીમાં હાજરી આપવાની રહેશે તેમજ પ્રાઈવેટ પ્રોક્ટીસ કે અન્યત્ર પાર્ટટાઈમ નોકરી કરી શકશે નહીં. જાહેર રજાના દિવસોએ પણ સરકારી કામગીરીની જરૂરિયાતને અનુલક્ષીને ફરજ બજાવવા જણાવવામાં આવે તો તે મુજબ ફરજ બજાવવાની રહેશે.
- 15) આ જગા હેઠળ નિમણુક પામનારને પાંચ વર્ષ દરમ્યાન વાર્ષિક ધોરણે ૧૨ પરચુરણ રજા, જાહેર રજા અને કોલેજના વેકેશન સિવાયની અન્ય કોઈપણ પ્રકારની રજા મળવા પાત્ર થશે નહીં તે સિવાય અન્ય કોઈ રજા ભોગવશે તો રજાનો પગારની કપાત કરવાનો રહેશે. મહિલા કર્મચારીઓને રજાના નિયમો મુજબ પ્રસુતિ રજાઓ મળવાપાત્ર થશે..
- 16) નિમણુક પામેલ કર્મચારીની સંતોષકારક કામગીરી કે ગેરશિસ્તના કિસ્સામાં સંચાલક મંડળ દ્વારા સંલગ્ન યુનિ./રાજ્ય સરકારના પ્રવર્તમાન નિયમો અનુસાર કાર્યવાહી જે તે કક્ષાએથી જરૂરી મંજૂરી/પુર્વ મંજૂરી મેળવ્યા બાદ જ કરી શકશે તેમજ આ અંગેની તમામ કાર્યવાહીની જાણ આ કચેરીને અચુક કરવાની રહેશે.
- 17) પાંચ વર્ષના સમયગાળાના ઉચ્ચક વેતનથી નિમણુક પામેલ કર્મચારીને સંસ્થાના મહેકમ ઉપર સમાવિષ્ટ માટેનો કોઈ હક્ક પ્રાપ્ત થશે નહીં.

- 18) સરકારશ્રી તરફથી વહીવટી હિતમાં બીજી કોઈ જરૂરી શરતો નક્કી થાય તો તે પણ બંધનકર્તા રહેશે.
- 19) ઉપરોક્ત તમામ શરતો નિમણૂંક પામનાર કર્મચારીને સ્વીકાર્ય છે તે અંગેનું સંમતિપત્ર મેળવવાનું રહેશે.
- 20) જે બઢતીની કેડરમાં ફીડર કેડરમાં કર્મચારી ઉપલબ્ધ નથી તેવી સિનિયર ક્લાર્ક અને હેડ ક્લાર્કની સીધી ભરતી એક વખતના સામાધાન અન્વયે ખાસ કિસ્સામાં બઢતીની કેડરને સીધી ભરતીથી ભરવાની મંજૂરી મળેલ છે. આથી, સદર જગ્યાઓ માત્ર એકવાર જ સીધી ભરતીથી ભરવાની રહેશે.
- 21) લેબ આસિસ્ટન્ટ સંવર્ગની જગ્યાઓ જે વિષયની જગ્યા ખાલી હોય તે વિષયની સ્નાતક કક્ષાની લાયકાત ધરાવતા ઉમેદવારોથી ભરવાની રહેશે.
- 22) ઉક્ત જગ્યાઓ તા.૩૧/૧૨/૨૦૧૫ બાદ ખાલી થયેલ હોય તો જ ભરવાની રહેશે.
નોંધ ઉપર માન. આયુક્તશ્રીના મળેલ આદેશાનુસાર...


નાયબ નિયામક (કોલેજ)
ઉચ્ચ શિક્ષણ કમિશ્નરની કચેરી,
ગુ.રા., ગાંધીનગર.

નકલ જાણ તથા જરૂરી કાર્યવાહી સારુ રવાના:

- પ્રમુખ/મંત્રીથી, કોલેજ સંબંધિત સંચાલક મંડળ
- હુકમ ફાઇલે